


Ramartharatnamanjusha or Ramanamarthavimshatih

——
ರಾಮಾರ್ಥರತ್ನಮಂಜೂಷಾ ಅಥವಾ
ರಾಮನಾಮಾರ್ಥವಿಂಶತಿಃ

——
Document Information



Text title : Ramartharatnamanjusha or Ramanamarthavimshatih

File name : rAmArtharatnamanjUShA.itx

Category : raama, rAmAnanda, viMshati

Location : doc_raama

Author : Haryanandacharya

Proofread by : Parashara Ranganathan

Latest update : January 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2024

sanskritdocuments.org



ರಾಮಾರ್ಥರತ್ನಮಂಜೂಷಾ ಅಥವಾ
ರಾಮನಾಮಾರ್ಥವಿಂಶತಿಃ



ಶ್ರಿಯಾನಂದಂ ಗುರುಂ ನತ್ವಾ ಪರಬ್ರಹ್ಮ ಚ ರಾಘವಂ .
ರಾಮಾರ್ಥರತ್ನಮಂಜೂಷಾಂ ಕುರ್ವೇ ರಾಮಾರ್ಥಬುದ್ಧಯೇ .. 1..
ಹೃದಯಂ ಮಂತ್ರರೂಪೇಣ ರಾಮವಾಚಕರೇಣ ಯಃ .
ಶ್ರಿತಸ್ಯಾಮತಿ ಚಾಪೋತಿ ಸ ರಾಮಃ ಪರಿಕೀರ್ತಿತಃ .. 2..
ರೇಣ ಪರಶುರಾಮೇಣ ಸೇವಾರ್ಥಮಮ್ಯತೇ ಹಿ ಯಃ .
ಪರಶುರಾಮಗಮ್ಯಶ್ಚ ಸ ರಾಮಃ ಪರಿಕೀರ್ತಿತಃ .. 3..
ಯಸ್ಯ ರೋಽರ್ಥಾದ್ಧಿ ದಾನಸ್ಯ ತ್ವಿಯತ್ತಾಽಮೋಽಸ್ತಿ ನ ಕ್ಷಚಿತ .
ದಾನಸ್ಯೇಯತ್ತಯಾ ಶೂನ್ಯಃ ಸ ರಾಮಃ ಪರಿಕೀರ್ತಿತಃ .. 4..
ಸ್ವಸ್ಯಾಶ್ರಿತ ಹಿ ಯೋ ನಿತ್ಯಂ ರಮಯತ್ಯಪಕಾರಿಣಂ .
ಅಭಿರಾಮೋ ಜನಸ್ಯಾತ್ರ ಸ ರಾಮಃ ಪರಿಕೀರ್ತಿತಃ .. 5..
ಸಕೃತ್ ಪ್ರಪತ್ತಿತೋ ಯಶ್ಚ ಸರ್ವೇಭ್ಯೋಽಭಯದೋ ಹಿ ತತ್ .
ರಮಂತೇ ಯೋಗಿನೋ ಯಸ್ಮಿನ್ ಸ ರಾಮಃ ಪರಿಕೀರ್ತಿತಃ .. 6..
ಯಸ್ಯ ರಾ ದಾನಮೇವಾಸ್ತಿ ಮಾ ಲಕ್ಷ್ಮೀಶ್ಚಾತ್ರ ವಿಶ್ರುತಾ .
ಸತತಂ ದಾನಕರ್ತಾ ಹಿ ಸ ರಾಮಃ ಪರಿಕೀರ್ತಿತಃ .. 7..
ಪಾಲನಾಯಾಮತಿ ಸ್ವೀಯಾನ್ ರವಾಚ್ಯಾಯಾಂ ಕ್ಷಿತೌ ಚ ಯಃ .
ಕಾಲೇ ಚಾವತರತ್ಯೇವ ಸ ರಾಮಃ ಪರಿಕೀರ್ತಿತಃ .. 8..
ಬ್ರಹ್ಮವಿಷ್ಣುಶಿವಾದೀನಾಂ ರವಾಚ್ಯೈಶ್ಚರ್ವಶಾಲಿನಾಂ .
ಗಮಶ್ಚಾಮೋಽವಿತುಂ ಯಸ್ಯ ಸ ರಾಮಃ ಪರಿಕೀರ್ತಿತಃ .. 9..
ರಂ ಖ್ಯಾದೇಶ್ಚ ತೇಜೋ ಯೋ ಭಾಸಯತ್ಯಮತಿ ಸ್ವಯಂ .
ಸರ್ವಲೋಕಹಿತಾರ್ಥಂ ವೈ ಸ ರಾಮಃ ಪರಿಕೀರ್ತಿತಃ .. 10..
ಸೇವಾರ್ಥಮಮ್ಯತೇ ಕಾಲೇ ರೈಃ ಶಿವಬ್ರಹ್ಮವಿಷ್ಣುಭಿಃ .
ಸೇವ್ಯೋ ಯಃ ಶಂಭುವಿಧ್ಯಾದೇಃ ಸ ರಾಮಃ ಪರಿಕೀರ್ತಿತಃ .. 11..
ರೇಣೈಶ್ಚರ್ವಯೇಣ ಯುಕ್ತೈರ್ಯೋ ಮನಸಾ ಪ್ರಾಪ್ಯತೇಽಮ್ಯತೇ .
ಬ್ರಹ್ಮವಿಷ್ಣುಶಿವಾದ್ಯೈಶ್ಚ ಸ ರಾಮಃ ಪರಿಕೀರ್ತಿತಃ .. 12..
ಯಶ್ಚಾಮತ್ಯಭಿರಾಮೇಣ ಲೋಕೇಷು ಸಕಲೇಷು ವೈ .

ಲಾವಣ್ಯಯುಕ್ತದೇಹೇನ ಸ ರಾಮಃ ಪರಿಕೀರ್ತಿತಃ .. 13..
ಅತ್ರಾಮಯತಿ ಯಃ ಸ್ವೀಯಾನ್ ರವಾಚ್ಛೈಶ್ಚರ್ವಯಶಾಲಿತಾಂ .
ಸರ್ವದಾ ಚಾಭಿಮುಖ್ಯೇನ ಸಃ ರಾಮಃ ಪರಿಕೀರ್ತಿತಃ .. 14..
ಅಮೃತೇ ಕ್ಷಮಯಾ ಲೋಕೈ ರವಾಚ್ಛೈಶ್ಚಕ್ಷಮೇಶವತ್ .
ಸರ್ವದಾ ಕ್ರೋಧಶೂನ್ಯೋ ಯಃ ಸ ರಾಮಃ ಪರಿಕೀರ್ತಿತಃ .. 15..
ಮೀಯತೇ ಭಿದ್ಯತೇ ಯೋ ನ ದೇಶೈಃ ಕಾಲೈಶ್ಚ ವಸ್ತುಭಿಃ .
ಅಮೋ ನಿತ್ಯಂ ರವಾಚ್ಛೈ ಹಿ ಸ ರಾಮಃ ಪರಿಕೀರ್ತಿತಃ .. 16..
ಅಮೋ ಯಸ್ಯ ತ್ವಿಯತ್ತಾ ನೋ ರಸ್ಯ ರಾಯಶ್ಚ ಸರ್ವಥಾ .
ಅಮಿತೈಶ್ಚರ್ವಯಾನ್ ಯೋ ಹಿ ಸ ರಾಮಃ ಪರಿಕೀರ್ತಿತಃ .. 17..
ರಾಂಶ್ಚಾಖಿಲಗರ್ವಾಂಶ್ಚ ವಿನಾಶಮಮಯೇದ್ಧಿ ಯಃ .
ದೇವಾದಿಭಯದತ್ತೇನ ಸ ರಾಮಃ ಪರಿಕೀರ್ತಿತಃ .. 18..
ಸರ್ವೇಂದ್ರಿಯೈರ್ಹಿ ರೈರ್ಯಶ್ಚಾಪ್ರಾಪ್ಯತೇ ನಾಮೃತೇ ಕಿಲ .
ಇಂದ್ರಿಯಾಗೋಚರಸ್ತಸ್ಮಾತ್ ಸ ರಾಮಃ ಪರಿಕೀರ್ತಿತಃ .. 19..
ಅಮಃ ಪ್ರಾಪ್ತಿಶ್ಚ ಯಸ್ಯಾಸ್ತು ರವಾಚ್ಛಯಾಃ ಕ್ಷಿತೇರ್ಹಿ ಸಾ .
ರಾಮಾಸ್ತಿ ಸರ್ವದಾ ಯಸ್ಯ ಸ ರಾಮಃ ಪರಿಕೀರ್ತಿತಃ .. 20..
ಮಹಾರಾಜಾಧಿರಾಜೈ ರೈರಮೃತೇ ಸೇವ್ಯತೇ ಚ ಯಃ .
ಸ್ವಾಮೀ ಚ ಸರ್ವಲೋಕಾನಾಂ ಸ ರಾಮಃ ಪರಿಕೀರ್ತಿತಃ .. 21..
ಶ್ರಿಯಾನಂದಾರ್ಯಶಿಷ್ಯೇಣ ಹರ್ಯಾನಂದೇನ ನಿರ್ಮಿತಾ .
ಕಲ್ಯಾಣಕಾರಿಣೇ ಭೂಯಾದ ರಾಮನಾಮಾರ್ಥವಿಂಶತಿಃ .. 22..
ಇತಿ ಪ್ರತಿಪಕ್ಷಿಭಯಂಕರ ಜಗದ್ಗುರು ಶ್ರೀಹರ್ಯಾದಾಚಾರ್ಯ
ಸಿದ್ಧಶಿರೋಮಣಿ ವಿರಚಿತಾ ಶ್ರೀರಾಮಾರ್ಥರತ್ನಮಂಜೂಷಾ
ಅಥವಾ ಶ್ರೀರಾಮನಾಮಾರ್ಥವಿಂಶತಿಃ ಸಂಪೂರ್ಣಾ .

Proofread by Parashara Ranganathan

Ramartharatnamanjusha or Ramanamarthavimshatih

pdf was typeset on January 28, 2024

Please send corrections to sanskrit@cheerful.com

